

Адыгэ Республикэм и Лышъхьэ и Указ

Журналистикэм ыльэныкъокIэ Адыгэ Республикэм и Лышъхьэ ишлұхъафтын 2012-рэ илъэсымкIэ афэгъэшъошэгъэным ехъылагъ

Адыгэ Республикэм и Лышъхьэ журналистикэм ыльэныкъокIэ ишлұхъафтын зыфагъэшъошэгъэхэм якъыхэхын фэгъэзэгъэ комиссиэм игъоу ыльэгъугъэхэм сазыхэплъэм, унашъо сшIыгъэ:

1. Журналистикэм ыльэныкъокIэ Адыгэ Республикэм и Лышъхьэ ишлұхъафтын 2012-рэ илъэсым зэхашэгъэ шъхьэхыгъэ зэнэкъокъумкIэ мы къыкIэлъыкIохэрэм афэгъэшъошэгъэнэу:

1) гъэзет (журнал) статьяхэмкIэ — **Данильченко Александр Евгений ыкъом**, къэралыгъо бюджет учреждениеу «Республикэ гъэзетъу «Советская Адыгея» зыфилорэм къэбархэмкIэ иотдел икорреспондент тхыгъэу «Как живешь, глубинка?» зыфилорэм пае;

2) теле-, радиокъэтынхэмкIэ — **Байнов Константин Константинович ыкъом**, федеральнэ къэралыгъо унитарнэ предприятиеу «Урысые къэралыгъо телевизионнэ ыкIи радиокъэтын компанием» икъутамъу Къэралыгъо телевизионнэ ыкIи радио къэтын компаниеу «Адыгеим» икорреспондент пианистъу Д. Мацуевым иконцерт къышишIыгъэ репортажым пае.

2. ЗыкIэтхэхэрэ мафэм шыублагъэу мы Указым кIуачIэ илэ мэхъу.

Адыгэ Республикэм и Лышъхьэу
ТХЪАКIУЩЫНЭ Аслъан

къ. Мыекъуапэ,
тыгъэгъазэм и 14, 2012-рэ илъэс
N 223

Адыгэ Республикэм и Къэралыгъо Совет — Хасэм

Экономикэм ыльэныкъокIэ ыкIи финанс IофшIэнымкIэ гъэхъагъэхэр зэрихэм, илъэсыбэ хъугъэу гъетыныгъэ фыриIэу Iоф зэришIэрэм, Федеральнэ казначействэм икъулыкъухэр зызэхашагъэхэр илъэс 20 зэрэхъурэм япхыгъэу Адыгэ Республикэм и Къэралыгъо Совет — Хасэм и Щытхъу тамыгъэу «Хабзэр. Пшъэрылыр. Цыфыгъэр» зыфилорэр фагъэшъошагъ Серенко Надежда Дмитрий ыпхъум, Федеральнэ казначействэм Адыгэ РеспубликэмкIэ и ГъэлорышIапIэ кадрэ, административнэ IофхэмкIэ иотдел иэксперт шъхьалэ.

Финанс-экономикэ шъэрылыхэм язэшIохын илахъ зэрэхъышхэрэм, илъэсыбэ хъугъэу гъетыныгъэ фыриIэу Iоф зэришIэрэм, IэпIэсэныгъэшхо зэрэхъышхэм ыкIи Федеральнэ казначействэм икъулыкъухэр зызэхашагъэхэр илъэс 20 зэрэхъурэм япхыгъэу Адыгэ Республикэм и Къэралыгъо Совет — Хасэм и Щытхъу тхылы фагъэ-

шъошагъ **Джарымэкъо Наталье Михаил ыпхъум**, Федеральнэ казначействэм Адыгэ РеспубликэмкIэ и ГъэлорышIапIэ бюджетхэм ягъэцкIэнкIэ иотдел иказначей шъхьалэ.

Сирием къыкIыжыгъэ тихэгъэгогъухэм (адыгэхэм, урысхэм, абхъазхэм, чэчэнхэм, дагъыстанхэм, къэрэщаехэм, осетинхэм) тадежъугъаI

Номеръу 3116-мкIэ SMS жъугъэхьы гушыIэхэу «adiga сумма» зыфилорэр итхэу.

ГушыIэм пае, «adiga 50» зыфилорэ гушыIэхэр зэрыт SMS-р номеръу 3116-мкIэ зышъугIупщыкIэ, сомэ 50 жъугъэхьыгъэ хъушт.

ШушIэным шъудэгъуI!

Адыгэ Республикэм иобщественнэ Фондъу IэкIыб къэралыгъохэм къарыкIыжыгъэхэм IэпыIэгъу азытырэр. Техникэ IэпыIэгъумкIэ къулыкъум ителефоныр: 8-(800)-555-3115 Фондым ителефоныр: 8-(8772) 57-13-80; 57-06-12

Билайным, МТС-м, Мегафоным яабонентхэр ары ныIэп мы шыкIэр къызыфэгъэфедэн зыльэкIыштхэр.

СИРИЕМ КЪЫКIЫЖЫГЪЭХЭМРЭ ТИГУМЭКИХЭМРЭ

Адыгэ къуаджэмэ яIэпыIэгъу



Краснодар краимкIэ Успенскэ районым адыгэ къоджищ щэпсэу: Шъхъащэфыжъ, Бэчмызай, Къургъокъой. Чыгоу къагъэгъунэрэр мыбэшхоми, шэнхабзэу зэрэхъэрэмкIэ, цыфэу къыдэкIыгъэхэмкIэ дунаим щызэлъашIэх. Сирием зэо-банэу щыкIорэм, тильэкъэгъоу ятарихъ чыгу къэзыгъэзэжырэме янеушырэ мафэ къырыкIоштым лъэшэу егъэгумэкIых.

Чылэгъуишыр зэхыхь, гъомылапхъэу, ахъщэу къаугъоигъэр Мыекъуапэ къащагъ. Былымхэр зыхъухэрэм яцагумэ адэт чэмхэр аукIыхь, лыр къафащагъ.

— ШъукъэкIожыгъэмэ дэгъу. Уисабый уигъусэу хэкум пшъхьэ къипхъажыгъэмэ Тхьэм ылаугъэр хъун. Тыгу пыкIэу мылькур къышъуфэтцагъ, хьалэл шъуфэхъу. Сызэрэсымаджэм къыхэкIэу Iзэгъу ушыр къысхалъхьы, Мыекъуапэ сыкъэкIуагъ, куп сигъусэ, — къышиIуагъ зэлукIэм Хъасэкъо Хъалимэт. — Сишъхьэгъуси къызэрэшъуфэгумэкIырэу къышъосэлэу.

Имамхъу Хъушт Мурат, Бэчмызае шыщ, Огъурлэ Сэфэрбий, Шъхъащэфыжъ щэпсэу, Мэфэдзэкъо Фатим, нэмыкIхэри мэщыгъэу Мыекъуапэ дэгъым щыкIогъэ зэхыхьэм къышыгушылагъэх.

Адыгэ Республикэм лъэпкъ IофхэмкIэ, IэкIыб къэралхэм ащыпсэурэ тильэкпкъэгъухэм адырIэ зэпхыныгъэхэмкIэ ыкIи къэбар жъугъэм иамалхэмкIэ и Комитет итхьаматэу Шъхьэ-

лэхъо Аскэр, Мэфэхьаблэ ипащэу, Имамэу Хъэсани Мухьамэд, Сирием къыкIыжыгъэмэ ащыщхэр зэлукIэм къышыгушылагъэх. Адыгэ къуаджэхэм къарашыгъэ шIушIэ IэпыIэгъум дунэе мэхъанэ иIэу алытагъ, «тхьашъуегъэпсэу» араIожыгъ.

Сомэ мин 800 фэдиз, гъомылапхъэхэр къэзыщэгъэ тильэкпкъэгъухэм гушыIэгъу тафэхъугъ. Къызышъытхъужыгъэхэп, яшIушIагъэ ашIомакIэу къэзылаугъэхэри къахэкIыгъэх. Лъэчэ Руслъан водителъу автомашином исыгъ. ЗэлъашIэрэ оредыIоу, оредусэу Лъэчэ Альберт илахьыл. Руслъан ныбджэгъоу игъусэхэм, шIушIэ IэпыIэгъум чанэу хэлэжыагъэмэ къащытхъугъ, ау ацIэхэр къырилонхэу фэгъэп. Ежъ ыцIи, ыльэкъуацIи тащызыгъэгъозагъэр Мыекъуапэ шыщ хъулыфыгъ.

Гъомылапхъэу, ахъщэу къафащагъэр Сирием къыкIыжыгъэмэ афагошыгъ. ГукIэгъу зыхэлъ шIушIагъэм кIуачIэ къыпхелъхьэ. Сирием шыбырсыр, ащ лъэшэу тегъэгумэкIы, IэпыIэгъоу тильэкпкъэгъухэм яттыштым зэрэхэдгъэхьыштым Шъхьэлэхъо Аскэр къызэрэгъушылагъэр зэхыхьэм хэлэжыагъэмэ игъоу алытагъ, «опсэу» къыраIуагъ.

ЕМТИЛЪ Нурбий.

Сурэгъым итхэр: адыгэ къуаджэмэ къарыкIыгъэхэу шIушIэ IэпыIэгъур Мыекъуапэ къэзыщагъэмэ ащыщхэр.

ПОМОЖЕМ
СООТЕЧЕСТВЕННИКАМ ИЗ
СИРИИ

АДЫГАМ, РУССКИМ, АБХАЗАМ, ЧЕЧЕНЦАМ, ДАГЕСТАНЦАМ, НАРАЧЕВЦАМ, ОСЕТИНАМ
ОТПРАВЬТЕ SMS НА НОМЕР:

3116

С ТЕКСТОМ:

adiga сумма

Например, набрав текст SMS: adiga 50

и отправив его на номер 3116, Вы перечислите 50 руб.

Специите делать добро!

Общественный фонд помощи репатриантам Республики Адыгея.
Телефон службы технической помощи: 8-(800)-555-3115
Телефон факса: 8-(8772) 57-13-80; 57-06-12

ДОСТУПНО ТОЛЬКО ДЛЯ АБОНЕНТОВ
БИЛАЙН, МТС, МЕГАФОН



Чыгхатэм изэтегъэпсыхъан епхыгъэ Иофтхъабзэхэр Адыгеим шырагъэжъагъэх

АдыгеимкIэ анахъ чыгхатэ-тэшхоу пхъэшхъэ-мышхъэхэр кызыпыклэрэ чыгхатэ шыкла-кIэм тетэу зышагъэтысыштхэм изэтегъэпсыхъан фэгъэзгъэр фирмэу «Черкесские сады» зыфиорэр ары. Къэбэртэе-Бэлъкъарым икомпаниеу «Базис» зыфиорэр аш гъусэгъоу иI. Шъолъырым пхъэшхъэ-мышхъэхэр нахыбэу кышчы-хыжыгъэпсыхъанкIэ амалэу шыIэхэр Адыгеим и Премьер-министрэу КъумпIыл Мурат Италием шыш Джовани Дзанди, ЕвропэмкIэ анахъ чыгхатэ кыгъэкIыпIэхэу зилэм ыкIи чыгъэу агъэтысыштхэр фирмэу «Базис» IэкIэзгъахъэрэм кыффиотагъ. Мы зэукIэгъум республикэм ипредпринимательхэу Бибэ Муратрэ КIэрэщэ Анцокъорэ хэлэжъагъэх.



мэшт хъэрхэр чыгхатэм ашхъэ-рахъоштых, ащ нэмыкIэу чIыопс тхымыклагъохэр кыхъунхэ зэрилгъэкIыштхэмкIэ метеостанциеу яIэшттым макъэ кыгъэлушт.

«1887-рэ илъэсым кышгъэ-жъагъэу сиуагъо чыгъэу агъэ-тысыхъэрэм якъэгъэкIын Иоф дешIэ, арыш, хэтэлэжы-нымкIэ опытышхо тиI. Тифирмэу «Питомник братьев Дзанди» зыфиорэм илъэсым кыкIоцI чыгхатэ миллионити фэдиз кыгъэкIы. Адыгеим шагъэцкIэшт проектшохэм афэдэм сызэрэхэлэжъэрэм скIуачIэ кыхегъахъо. Адыгеимрэ Италиемрэ ячIыопскIэ зэхышы-рых, ахэм ащыпсэухэрэм ядунееплыкIи зэфэдэклай. Тизэ-дэлэжъэныгъэ зэрэлъыдгъэ-кIотэшттым сицыхъэ тель», — хигъэунэфыкIыгъ Джовани Дзанди.

— Шъолъырым иагропро-мышленнэ комплекс зэхъокIы-ныгъэхэр фэшIыгъэным Адыгеим иIэшхъэтетхэм лъэшэу джыдэдэм анаIэ тырагъэты, 2025-рэ илъэсым нэс республикэм социальнэ-экономикэ хэ-хъоныгъэ зэришIышт гухэлъы-ми ар кышчыдэлъытагъ. Стра-

тегием илъэныкIэу шъхъаIэу шыт зеклоныр, ащ зызэрэра-гъэушъомбгъушттым шъолъы-рым иэкономикэ фэдэшхо кы-фихышт. Зекло-зыгъэпсэфыпIэ зэхэтэу «Лэгъонакъ» зыфиорэр зэрашIырэм епхыгъэу пхъэшхъэ-мышхъэхэмрэ хэтэрыкI-хэмрэ нахыбэу кыхыжы-гъэнхэм тыдэлэжъэн фае. Ащ пае а Иофым зыфэгъэгъэрэ предпринимательхэм тадеIэшт, — хигъэунэфыкIыгъ КъумпIыл Мурат.

ПсынкIэу пхъэшхъэ-мышхъэхэр кызыпыклэрэ чыгхатэм агъэтысын Адыгеим илъэсищ хъугъэу шыпылых. Республикэм илIыкIо куп Италием ипроvincиу Больцано (Къыблэ Тироль) зэкIо нэуж ары а Иофым буж зыхыгъэхэр. Республикэм ипредпринимательхэм ямурад пхъэшхъэ-мышхъэхэм якъэхыжыныкIэ дунэе опыт анахъ дэгъур Адыгеим ичIыгухэм ашагъэфедэнэу. Непэ ехъулIэу мыIэрысэ чыгхатэм гектар 252-рэ республикэм шырагъэубатыгъ.

Адыгэ Республикэм и Лышхъэ ипресс-кIулыкъу

ЯчIыфэхэр апщыныжыынхэу закъыфигъэзагъ

Хыкум приставхэм я Федеральнэ кIулыкъу и ГъэлорышIапIэу Адыгэ Республикэм шыIэм ипашэу, хыкум пристав шъхъаIэу Дмитрий Ткаченкэм мы мафэхэм къэбар жъугъэм илIыкIохэм алукагъ. Илъэсэу икIырым изэхъысыжыхэм, Иофтхъабзэу зэхатэхэрэм ыкIи пшъэрылIэу зыфагъэуцужыхэрэм ар къатегушылагъ.

Анахъэу паштэм ынаIэ зытыридагъэр илъэсэу тызыхэтыр имыкIысэ чIыфэхэр пщыныжы-гъэнхэ зэрэфаер ары. Ащ пае сотовэ операторхэм яамалхэр кызыфагъэфедэз республикэм шыпсэурэ нэгырэ мин 50 фэдизмэ чIыфэ зэрэтелъым ыкIи ар пщыныжыгъэн зэрэфаем епхыгъэ къэбарыр алэклагъэхыагъ. Транспорт, мылIу ыкIи чIыгу хыа-кылахъэм алъэныкIокIэ чIыфэ зытелъхэм хэбзыхъухыагъэр агъэцкIэным пае хыкум при-ставхэм рейдхэр рагъэкIокIых.

Д.Ткаченкэм кызырэхигъэ-щыгъэмкIэ, шапхъэу шыIэхэр зымыгъэцакIэхэрэм егъэзыгъэкIэ ячIыфэхэр арагъэпщыныштых, ямылIу агъэфедэн фитыштхэп, охътэ гъэнэфагъэм кIэралыгъом икIынхэ амылIэкIынэу унашъо ашIышт.

2012-рэ илъэсым кыкIоцI ГъэлорышIапIэм икIулыкъушIэхэм сомэ миллион 596-рэ фэдиз кызыкIагъэкIожыын алъэкIыгъ. Ащ шыщэу сомэ миллион 167,3-р Урысые Федерацием изэхэугъоэгъэ бюджет рагъэ-

хыжыгъ. ШэкIогъу мэээ закIом административнэ тазырэу атыралхыагъэхэм къакIэклогъэ сомэ миллион 4,5-м кыра-гъэгъэгъэжыгъ, ащ шыщэу сомэ миллион 3-м ехур гъогу-патруль кIулыкъуым итазырых, ПенсиейхэмкIэ фондым исчет сомэ миллион 7,5-рэ рагъэ-хыжыгъ.

БлэкIыгъэ мазэр пштэмэ, хыакулахъ тынхэм алъэныкIокIэ чIыфэу ателъыгъэу сомэ миллион 9, илъэсым имэээ 11-м кыкIоцI зэкIэмкIи сомэ миллион 66-рэ хыкум приставхэм кызыкIагъэкIожыгъ. БлэкIыгъэ илъэсым мыщ фэдэ иуахътэ егъэпшагъэмэ а пчъагъэр сомэ миллион 2,9-рэ фэдизкIэ нахыб.

Нэужым зэукIэм хэлэжъэгъэ журналистхэм яупчIэхэм хыкум пристав шъхъаIэм джэуапхэр кIаритыжыгъэх. Илъэсыр имыкIысэ чIыфэу ателъхэр апщыныжыынхэу республикэм шыпсэу-хэрэм закIыфигъэзагъ.

(Тикорр.).

Зыныбжъ имыкIуугъэхэм яфитыныгъэхэр къэухъумэгъэнхэ фае

Зыныбжъ имыкIуугъэхэм яфитыныгъэхэм якъэухъумэн-кIэ цыфхэм зыкызырафагъа-зэрэм елIытыгъэу псынклэу зеклон алъэкIынымкIэ амал тедзэхэр ягъэгъотыгъэнхэм пае Урысые Федерацием и След-ственнэ комитет иследственнэ гъэлорышIапIэу Адыгэ Респу-бликэм шыIэм шызэхашагъ чэши мафи Иоф зышIэшт теле-фон линиеу «КIэлэцIыкIур шы-нэгъо чIыпIэ ифагъ» зыфиорэр.

Ар зыфитегъэпсыхыагъэр зы-ныбжъ имыкIуугъэхэм афэгъэ-хыгъэ бздэжIагъэхэу агъэ-

хыаырхэрэм е зэрахыагъэхэм япхыгъэ къэбарыр алъагъэIэ-сыныр ары. Зыныбжъ имыкIу-гъэм бздэжIагъэ зэрэдызэ-рахыагъэм фэгъэхыгъэ къэба-рым шыгъуазэхэр телефон но-мер кIэклэу «123»-мкIэ теонхэ алъэкIышт.

Ащ нэфэшхъафэу «цыхъэ-зэфэшIыныгъэм ителефон» но-мерэу 8(8772) 56-04-23-мкIэ шъутеон шъулъэкIышт.

ДжыркIэ кIуачIэ зилэ хэб-зэгъэуцугъэм тегъэпсыхыагъэу къэбарэу къалэкIэхэрэ пстэу-ми ахэплэщтых.

Пкъыгъо 1400-рэ...

Джырэ фэдэ уахътэу илъэсы-кIэ кыхыагъур кызышIагъэ-рэм пиротехникэу ащэрэр на-хыбэ мэхъу. Ащ фэшI шап-хъэхэм адимыштхэу хэбзэнчъэу ар IузыгъэкIыхэрэм якъы-чIэгъэщын нахъ гъэлэшыгъэу полицием Иоф дешIэ. Иофтхъабзэу «Пиротехника» зыфиорэм кы-дыхэлъыгъэгъэ упшэкIунэу зэхашагъэхэм яшIуагъэкIэ шэмбэт-тхыаумэфэ мафитIум кыкIоцI хэбзэнчъэу IуагъэкIыхэу пкъы-гъо 1400-м ехъу къалахыгъ.

АР-м и МВД кызыреты-гъэмкIэ, Мые-кIопэ районым и тучанхэм ащыш зауплэ-кIум нэмыкI това-рэу чIэлэхэм ахэ-лэу пиротехни-ческэ пкъыгъо зэфэшхъафхэр шыIуагъэкIыхэу кычIагъэшыгъ. Илъэс 39-рэ зы-ныбжъ бзыл-фыгъэу ар зыем мыщ фэдэ товар ыщэнэу фиты-

ныгъэ иIэп, пиротехникэми тхыл пылъэп.

Красногвардейскэ районым шыпсэурэ хъулъфыгъэу илъэс 29-рэ зыныбжыым пиротехникэр иунэ шылуигъэкIыштыхгъ. Ащ «итовар» блэкIыгъэ илъэсыр ары кызыашIыгъэр, зэрэбгъэфе-дэшт пIалэу иIэр икIыгъ. Ащ имызакуоу «бизнесменым» сатыу шышIунэу фитыныгъэ иIэп.

Пиротехникэр зыщэштыгъэ-хэм къалахыгъ, зэхэфынхэр макIох.



Сомэ мини 161-м ехъу къапщыныгъ

Чыфэ зытелъхэм ежъ-ежы-рэу къапщыныным пае хыкум приставхэм я Федеральнэ кIу-лыкъу и ГъэлорышIапIэу АР-м шыIэм и Кошхъэблэ район от-дел ИофышIэхэмрэ Блащэпсы-нэ ыкIи Фэдз къоджэ псэупIэхэм яадминистрациехэмрэ зэгъусэ-хэу мы къоджитIум мобильнэ пунктхэр мы мафэхэм къащы-зэIуахыгъагъ. ПсэупитIум адэс цыфхэу чIыфэ зытелъхэм яунэхэр администрациехэм ялофышIэхэм пэшIорыгъэшъэу къакулухыагъэх, чыжъэу мыкIо-хэу ахыщэр апщынын зэралъэ-кIыштыр агурагъэлуагъ.

Тыгъэгъазэм и 12-м мо-бильнэ пунктым къэкIоллагъэ-хэм ащыщэу нэгырэ 25-мэ ячIыфэхэр къапщыныжыгъэх. Джащ фэдэу унашъоу шыIэхэр

зымыгъэцакIэхэу, къемыкIолла-гъэхэм адэжъ пчыхъэм хыкум приставхэр ащылагъэх, нэгырэ 12-мэ ячIыфэхэр къарагъэпщы-ныгъэх, зы нэгырэ имылIу-ыгъэфедэн фимытэу унашъо ашIыгъ.

Тыгъэгъазэм и 13-м къуа-джэу Фэдз шыпсэурэ нэгырэ 25-мэ сомэ мини 118,5-рэ зы-тефэрэ ячIыфхэр къатыжы-гъэх. МэфитIум кыкIоцI Бла-щэпсынэрэ Фэдзрэ адэхэм сомэ мини 161-м ехъу чIыфэу къапщыныжыгъ, ащ шыщэу сомэ мин 51-р хыакулахъ тын-хэм япхыгъэх.

Тыгъэгъазэм и 14-м хыкум приставхэм ямобильнэ пункт Вольненскэ къоджэ псэупIэм Иоф щылагъ.

Адыгэ Республикэм и Къэралыгъо Совет — Хасэр гухэ-кIышхо щыхъоу фэтхъаусыхэ Чэмышъо Гъазый Кушыку ыкIом янэ зэрэщымылэжыым фэшI.

Хэкужыым кызыгъэгъэгъэхэр хэгъэгъозжыгъэнхэмкIэ Гупчэм шылажъэхэрэм гухэкIышхо ащыхъоу фэтхъаусыхэх Чэмышъо Гъазый Кушыку ыкIом янэ дунаим зэрехыжы-гъэм фэшI.



Хэта зэпхыныгъэм илофышлэхэм афэгумэкIыщтыр?

Теуцожь районимкIэ къуаджэу Джэджэхаблэ шыпсэхэрэм газыр агъэфедэ зыхуыгъэр 1996-рэ илъэсыр ары. Ащ илъэс 16-м еху теишлэжыгъэми, почтэ зэпхыныгъэм илофышлэ зычIэт унэ цыкIум гъэстыныпхэ шхуантIэр непэ къызнэ-сыгъэм ещэллагъэп. Ар етIани йыгъэкIэу, къуаджэм иурам шхыалэ итеплэ къыгъэлаеу, къэмышыгъагъэу чылэ гупчэм ит. Унэм газыр къырашлэлэным пае къыздырашщтыри пэчыжэп, метришгъэ горэм къехурэп.

Зэпхыныгъэм илофышлэхуэ районим шылэхэм ежхэми газыр агъэфедэ ашIоигъоти, ащкIэ унэр бгъэфэбэным фэшIэу къыдагъэкIырэ чырбышым хэшIыкIыгъэ хьакуи бэмышIэу унэм рарагъэшIыгъагъ. Къэнэжыгъагъэр форсункэр рагъэуцожыныр арыгъэ. 2000-рэ илъэсым проектыри арагъэшIыгъагъ.

Ау Иофыр джащ шIокIыгъэп, газ кIуапIэр почтэ зэпхыныгъэм икьутамэ къемыщлэлагъэу къэнагъ. Проектэу арагъэшIыгъагъэм ипIалэу икIыгъ. Джы ащ илофышлэхэм кIымэфэ мазэхэм

унэр гъэфэбэгъэнымкIэ, нахьыпэрэм елыгыгъэмэ, ялофхэр нахь дэй хуыгъэх. Сыда пIомэ пхьэр зэрагъэстыхьэрэ хьакум-рэ газыр агъэфедэн зыхуыкIэ унэхэм арагъэуцорэ хьакумрэ зэфэдахэхэп.

Пхьэ машIокIэ хьакум дэхэ-кIаеу унэр къыгъэфэбэщтыгъэмэ, джы ари шыIэжэп. ШыпкIэ, пхьэу ящыкIагъэр къафарагъэщэгъах. Ау машIо зырашIыгъэкIэ, ащ лыпыгъэу елыблыкIы нахь, къыгъэфэбэрэп. ТхьамыкIагъэу зэпхыныгъэм икьутамэ илофышлэхэр зыхэтхэр. Цыфхэри Иофыгъо зэфэшхьафхэр ялэхуэ зэпыу имыIэу къафэкIохэш, кIымэфэ чыIэшхом загъэфэбэнэу чIэ-кIынхуэ хуыхэрэп, зэрэфэпагъэхуэ чIэсых.

Зэпхыныгъэм икьутамэу зигугъу къэтшырэр районимкIэ анахь дэгъухэм, щысэтэхыпIэхэм ащыщ. Ащ ипашэу Теуцожь Светэ «теплыхьэрэр ихьыл» зыфалорэ бзылгъыгъ. Цыф шгъаб, хуыпхэ, ипшъэрлыхэр щытхуэ хэлгъуэ егъэцакIэх. Илъэс 26-рэ хуыгъэу мыщ Иоф щешIэш, идахэ нэмыкI алоу зэхэтхыгъэп, илофшIэгъу мафэу

ипчэ егъэтыгъэу къыхыгъэ-кIыгъэп. Джэджэхаблэ писмэзехьэхуэ ХьэшхуанэкIэ зэшхьэгъусэхуэ Ильичрэ Миррэрэ, ТэухьаблэкIэ Еутых Юлэ непэ гъэзетэу къыдэкIыгъэр къызгъыгъэхьэхэм а мэфэ дэдэм афахьыжы. Ар къыдэхуэ республикэм чылэгъо башэ имысынэу къытщэхуэ. Джащ фэд пенсехэри, нэмыкIхуэ къоджэдэхсэм къафагъэхьэхэрэри къешхы, къэсы амыIоу игъом афахьыжых.

Адэ арэуштэу непи нычэпи ямыIэу цыфхэм яфэIо-фашIэхэр гъэцэкIэгъэнхэм хьалэлэу фэлажэхэрэм бэдэдэ зэолIэрэ унэр кIымафэрэ къагъэфэбэ шыгъэнымкIэ, ар зэрифэшхуашэу гъэцэкIэжыгъэнымкIэ хэта IэпыIэгъу афэхьунэу щытыр?

Тэ тишIошIыкIэ, ар зипшгъэрылгыр Федеральнэ почтэ къулыкIум икьутамэу Адыгэ Республикэм шылэм ипашэу Полушина Антонина Петровна ары. Арышгъ, тыщэгугъы мы Иофым гъунэ горэ ащ фишIынэу.

ЯтIонэрэмкIэ, мы Иофым шыгъуазэх, ыгъэгумэкIынхуэ щытхэ чыIпIэ коим, етIанэ районим ядминистрациехэм япашэхэр. ШыпкIэ, илъэс 16-м къыкIоцI ахэр бэрэ зэблахуыгъэх. Ауми непэ а IэнатIэхэм

алутхэм тэгугъэ чылэ гупчэр къыгъэлаеу, газыр емышлэла-гъэу почтэ къутамэр зэрэщыгъым цыфхэр зэригъэгумэкIыхэрэр зищыкIагъэм гурагъэIонэу.

Адыгэ Республикэм и Парламентрэ район советымрэ ядепутатхэм мы Иофым изэшIохынкIэ къоджэдэхсэр зэрэщыгъыгъэхэрэри къыхэдгъэщын.

Мы тхыгъэм игъэхьабырын тызыфежэм, апэ Джэджэхаблэ чыIпIэ коим ипашэу хадзыгъэкIэ ХьэшхуанэкIэ Мыхьамэт гушыIэгъу къызфэдгъэхуыгъ. Ащ къытиIуагъ газ кIуапIэр зэпхыныгъэм икьутамэ къешлэгъэным ипроектэу зэхагъэуцогъагъэм ипIалэу зэригIыгъэр. Ащ пыдзагъэу Иофыгъо зэфэшхьафхэу зыуж итыщтхэми тащигъэгъозагъ.

А мэфэ дэдэм «Адыгейск-горгазым» ипашэу ТхьэркIохуэ Шумафэ Иофэу тызгъэгумэкIы-рэр зетIоим, иинженер шхыалэу ДжармэкIэ Аскэр, шэмбэт мафэу щытыгъэми, Джэджэхаблэ къыгъэкIуагъ. Ащ ХьэшхуанэкIэ Мыхьамэт зыIуигъаки, зэпхыныгъэм икьутамэ чIахы, Иофыр зыгъэтыр зэригъашIи, саджэ къыдэхьажы къысфиIотагъ проектэу зипIалэу икIыгъэр кIаригъэшIыкIыжынэу, мылкъур къэзытIупщыщтыр

щылэ зыхуыкIэ, газ рыкIуапIэхэр зэпхыныгъэм икьутамэ иунэ псынIкIэу къызэрэрэщлэштыр. А нэбгыритIумэ афэдэу зэкIэри Иофым ыгъэгумэкIыщтыгъэмэ, а унэр бэшлагъэу фэбэныгъи.

Нэужыми тыздэгущылагъэхэм къызэрэтфалотагъэмкIэ, зэпхыныгъэм икьутамэхуэ районим итхэм янахьыбэр зычIэтхэр почтэм икьулыкIуашлэу республикэм итым аригъэшIыгъэ унэхэп. Зэпхыныгъэм икьутамэу Гьобэкуае дэтыр чыIпIэ коим игъэлорышлэ илофшлэ, Къунчыкъохаблэ дэтыр гурыт еджапIэм, къуты-рэу Городскоим шылэр IэзапIэу дэтым адыхэтых, ахэми газыр къарашлэлагъэшгъ, къадагъэфа-бэх. Ахэр аущтэу зыгъэпсыгъэхэр район администрациер ары. ПчыхьалыкIуае дэти зыгорэ рапэсынэу шыт. ЗэрэхурэмкIэ, Федеральнэ почтэм игъэлорышлэ икьутамэу республикэм шылэм имыIэу хэмыкIуадэу илофшлэIэхэр зычIэтыщтхэ унэхэр районим иадминистра-циие къыфегъотых. Къэнэжыгъэ закъор Джэджэхаблэ ялофшлэIэу дэтыр зэтырагъэпсы-хьажыныр, ащ гъэстыныпхэ шхуантIэр къырашлэлэныр ары.

НЭХЭЕ Рэмзан.

УЛЭПЭ IУАШЪХЪЭМЭ ЯНАХЪЫБЭР ТХЪЭЛЪЭIУПИАГЪ

Мазэм итхьэлъэIупI

ЯпшIэнэрэ Iуашъхъэм къыблэмкIэ гъэзэгъэ ыльапсэ егугъэхэ зызэхьагъэпкIэгъэ къулэджэ мыжъуакIэм ахэшIыкIыгъэ мээныкъуитIу къыщычIэдгъэщыгъагъ. Ахэр щэтырэ чIэ-хьапIэм пэчIынэтIагъэх. ЯкIы-хьагъэхэмкIэ метрэ пшырыпшI хуыщтыгъэх, зэпэчIынатIэу, зэ-пэблагъэу зэголгыгъэх.

Шы 29-у къычIэтхыгъэхэмрэ мыжъокIэ мээныкъуитIоу къыхэдгъэщыгъэхэмрэ урагъэ-гупшысэ мыутIэмэ Мазэм е Мазэм итхьэ фэгъэхьыгъэу щэ-тырэ-тхьэлъэIупIэр зэрагъэпсы-гъэн ыльэкIыщтыгъэм. Адыгэ пэ-сэрэ диньжымыкIэ, мэджусым-кIэ, Тыгъэр шыIэныгъэм, дунэе нэфым фэгъэхьыгъэу альгытэ-

щтыгъэ, Мазэм Iэныгъэр, ахь-рэт дунайр рапхыщтыгъэ.

Тилгэпкъ иижырэ културэ Мазэм чыIпIэшхо щеубыты. Типшысэхэм, титхыдэхэм ащ фэгъэхьыгъэу къахафэрэр бэ мэхуэ. Ядиныжы елыгыгъэу ащ тхьэлъэIухэр фашIыщтыгъэх. Мазэм итеплэкIэ, ар къызэрэлъагъэрэмкIэ къэху-щтыр, къэшIэщтыр агъэунэфы-щтыгъэ. УмакIэ Iоу «мазэ» е «мэзагъо» пIомэ хуыщтэп. КъызэрэсшIэжырэмкIэ, тэ-нэжы зэ нэмыIэми «мазэ» гу-щылэ къылуагъэу зэхэсхыгъэп, игугъу ышIы зыхуыкIэ гъэ-шIуабзэ фэдэу «ХьаныкIэр къы-хьагъ», «ХьаныкIэм изы хуы-гъэ» ылощтыгъэ. Мазэм Iэ-хуамбэкIэ фэгъэзлагъэу, Iапэ фэшIы хуыщтэп. Iэ зыфэшIы-кIэ, а Iэхуамбэм лъэшэу-лъэ-

шэу, мэузыфэ уецэкъэжыныр фаеу алощтыгъэ.

ФэIо-фэшIэ хэушъхьафы-кIыгъэмэ ялыгыгъэмэ, дэшхо чыгъхэр мэзагъо къэмыхъоу агъэтысыщтыгъэхэп. Мэхьаша-лэмэ ахэр къашъхьэм атыра-гъэтысыщтыгъэхэп. Дэ чыгъым чIэчъыиыхьэрэр чIэлIы-хьащтэу къащыхуыщтыгъэ.

ПсыIэзэгъухэр къызхэкIыгъэхэр

Адыгеим псыфабэхэр ыкIи псыIэзэгъухэр къыщычIэкIэу чыIпIабэ иI. Ахэм афэдэхуэ минералхэр зыхэлэ псынэкIэчъ зэфэшхьафхэм IэзапIэхэр, курортхэр ащашыгъэх.

Нарт къэбархэм зэрэхэтым-кIэ, СаусырыкIо псаоу зэрэ-чIатIагъэу чыIчIэгъым чIэлъ.

Дунэе нэфым къытехажыныр зэрымилъэкIырэ гукIаеи ынэпс-рэ къегъахIох. ЗэралорэмкIэ, ахэр цыфхэмкIэ Iэзэгъоу, псынэкIэчъэу адыгэ чыIгум къыщычIэхуэ.

Мыекъуапэ къыблэмкIэ пэ-мычыжыуэ IэзапIэу «ПсыIэзэгъу псынэкIэчъыр» («Мин-источникир») щыл. ИжыкIэ мы чыIпIэм щыхуыгъагъэу къэ-бар гъэшIэгъон къалотэжы.

Шхьэгъошэ Iушъо, кIэй зэ-ныбжэ дахэм, лыжырэ ныор-рэ щыпсэуыщтыгъэх. Пчэн куп Iэу лыжыным хуакIо ыфы-щтыгъэх. Мафэ горэм пчэны-жъэу ахэтыр псынэкIэчъым Iухьы ешъуагъ ыкIи ащ лыпы-тэу къэкIэжы, чыIы цыкIу къэхужыгъэ. Лыжыным ыльэ-гъугъэр ыгъэшIэгъуагъ, ежыри ешъуагъ. КIэлэкIэ бжышIоу,

нэхьы-гушхуэ пчыхъэм Iэхьо-гъур дигъэзыхьажы джагъэ: «А ныу, непэ лъэшэу шыагъэ-кIагъэш, Iанэ къысфэшI!». ИлI къымышIэжъэу, гъумыгъуэ, къэтхьаусыхагъ. Къехулагъэр ишхьэгъусэ зыфелуатэм, ежы-ри а шIогъэшхо зылэ псым ешъо шIоигъоу ехъопсагъ. Пчэды-жым пчэнхэр зырефыжэхэм, зыздыригъэщагъ. Лыжыр зы-дыIуимыгъахъэу ныор изакъоу псашъо ехыгъ. ИкъэтыкIэ шIо-мытэрэзэу лыжыр зыкIэлъэ-кIом, ныом ищыгъын нэтхъэ-патхъэу псынэкIэчъым Iульхэм сабыл бьдзашъо ахэлъэу, гъэу ыльэгъугъ. Нэнау цыкIужы-хужыгъэ иныо, къызэкIо-цIищыхьы, ядэжэ къыхьы-жыгъ.

ТЭУ Аслан.

Археолог, Урысыем ижур-налистхэм я Союз хэт.

КЪОДЖЭ ШЫПАКИ

Тафэраз

Зы адыгэ къуаджи щылэн фаеп Лениным, революци-ем, тхакIохэм ацIэхэр зы-хьыхэрэ урамхэр адэмытэ. Ти Щынджыйи джащ фэд. Ау пстэумэ анахь лъапIэу мы урамыр сэ сэлгытэ. Ащ Цэй Ибрахимэ Шхалихъэ ыкъом ыцIэ ехы. Ар зыфэ-дагъэр цыфхэм агу къэз-гъэкIыжы сшIоигъу ыкIи тефэ. Тичылэ шапIугъ, икIэ-лэгъу шыкIуагъ. Адыгэ ли-тературэм апэрэ лъэбэкъу-хэр зыгъэшIыгъэхэм ащыщ. ТхакIо, адыгабзкIи урысыб-зэкIи тхэщтыгъ. Ежъ ылапэ къычIэкIыхэрэм анэмыкIэу С. Маршакрэ Н. Чуковский-рэ кIэлэцIыкIухэм апае атхы-гъэхэр адыгабзкIэ зэри-дзэкIыжышщтыгъ. 1912-рэ илъэсым къысегъэжыагъэу итхыгъэхэр къыхауытхуэ рагъэжыгъагъ, ахэр цыф-

хэр зэрэзэфамыгъадэхэр-эм, яфитыныгъэхэр зэрэ-зетекIыхэрэм афэгъэхьы-гъагъэх.

Ибрахимэ Адыгеим къыщызэIуахыгъэ театраль-нэ техникумым ипэщагъ. нэ-ужым лъэпкъ театрэм Иоф-щишлагъ, ытхыгъэ пьесэхэм ащыщхэр непэ къызнэсы-гъэм къагъэзлагъэх. 2011-рэ илъэсым Цэй Ибрахимэ ыцIэ театрэм фаусыгъ. Ар къылэжыгъэ шыпкIэу щыт.

Ибрахимэ зытесыгъэ урамым цыфхэм яшIоигъо-ныгъэкIэ ыцIэ зэрэфаусы-гъэр тигуапэ. Ау гъогум изытет, цIэу ыхьырэм ди-штэу, дэгъугъэп. Ащ ас-фальт къытыралъхьанымкIэ зишIуагъэ къытзэыгъэкIы-гъэр Мырзэ Джанбэч Рэм-занэ ыкъор ары. АщкIэ ты-

фэраз, тхьауегъэпсэушхо етIо.

Джанбэч тичылэ шыщ, иунагъо дэгъоу сэшIэ. Ащ тыхьэщтыгъ, тикIыщтыгъ, илъэсипшIэ къыздеджагъ.

Цэй Ибрахимэ ыцIэ зы-хьырэ урамым асфальт къы-тыралъхьанэу тызэрэфаер ащ езгъэшлагъэу щытыгъ. Адыгэ Республикэм и Къэ-ралыгъо Совет — Хасэм идепутатэу зэрэщытыр, зэрэкIэлэ чаныр тшIэщтыгъ ыкIи тыщыгугъыщтыгъ. ЛъэIу тхылгъэу Адыгеим и Лышхьэ фэгъыгъэр риты-жыныу Джанбэч IэкIэд-гъэхьагъ. Иофым икьукIэ ыуж итыгъ, ыгъэгумэкIыгъ. Тызэрэфэжыгъэу гъогум игъэ-цэкIэн тефэщт ахьщэри къагъотыгъ, асфальти ащ тыралъхьагъ. Кытфэгумэ-кIыгъэ пстэуми тхьашъуе-гъэпсэу ятIо, тафэраз.

БАТМЭН
Къымчэрий.

Щынджый.

ИлъэсыкIэм ипэгъокIэу шыIагъэх

Мэкъуогъум и 15-м къысегъэ-жыагъэу хэушъхьафыкIыгъэ пшъэ-рылхэр зыгъэцэкIэрэ отрядым икьулыкIушIэ нэбгырэ 30 Респу-бликэу Дагъыстан ыкIи полицием изэхэт отряд хэхьэрэ нэбгырэ 30 Чэчэным къулыкIу шахы. Къэра-лыгъом пшъэрылхэу къафигъэу-цугъэхэр щытхуэ хэлъэу агъэцакIэх, къулыкIур зыщахьырэ чыIпIэ-хэм ащысэсэрэу цыфхэр лъэшэу къафэразэх. Адыгэ Республикэм хэгъэгъу кIоцI ИофхэмкIэ иминист-рэу Александр Речицкэр зипэщэ купыр мы мафэхэм ахэм адэжэ шылагъ.

А.Речицкэм унашъоу ышIыгъэм диштэу, Адыгеим икIыгъэхуэ мы шъолыритIум ащылэ полицейскэ-хэм ахьщэ шIухьафтынхэр афа-шыгъэх, гъомылэпхэ, оборудова-ние зэфэшхьафхэр ыкIи илъэсыкIэ елкэр афащагъэх. Джащ фэдэу пол-ковникэу Сергей Подолякиныр зипэщэ творческэ купым къытыгъэ

концертм тикъулыкIушIэхэр ягуа-пэу еплъыгъэх.

АР-м хэгъэгъу кIоцI ИофхэмкIэ и Министерствэ илофышлэхуэ Чэчэ-ным ыкIи Дагъыстан къулыкIу ащызыхьыхэрэм шыIэкIэ-псэукIэ амалэу ялэхэм, ялофшIэн зэфэхьы-сыжъэу фэхуыгъэхэм министрэм за-щигъэгъозагъ. Чэчэным щылэ ку-пым ипашэхэм унашъоу ашIыгъэм диштэу Адыгеим иполицейскэхэм ащыщхэм тын лъапIэхэр афагъэ-шъошагъэх.

ГухэкI нахь мышIэми, Дагъыс-тан щылэгъэ тикIалэхэм ащыщэу нэбгыритIу мы илъэсым чIэты-нагъ. Ахэр хэушъхьафыкIыгъэ пшъэрылхэу зыгъэцэкIэрэ отрядым хэтгыгъэхуэ Вячеслав Кравцовымрэ Артем Гармашрэ. Къэралыгъом къафигъэуцугъэ пшъэрылхэр зэ-шIуахыгъэ зыпсэ зытыгъэ къулы-кIушIэхэм ялэжэ пхъэмбгъу икызылэхуын фэгъэхьыгъэ Иофхьа-бзэм А.Речицкэр зипэщэ купэу Адыгеим икIыгъэр хэлэжыагъ.

ТХЪАРКЪОХЪО Адам.



СПОРТ • СПОРТ • СПОРТ • СПОРТ • СПОРТ • СПОРТ • СПОРТ • СПОРТ •

БАСКЕТБОЛ. АПШЪЭРЭ КУПЫР

Ставрополь къыщыпхьыныр ІэшІэхэп

«Динамо» Ставрополь — «Динамо-МГТУ» Мыекъуапэ — 81:69.

Тыгъэгъазэм и 14-м Ставрополь щызэдешлагъэх.

«Динамо» — «Динамо-МГТУ» — 71:93.

Тыгъэгъазэм и 15-м Ставрополь щызэлуклагъэх.



«Динамо-МГТУ»-м итренер шхьаІэу Андрей Синельниковым къызэрэтиуагъэу, апэрэ ешІэгъум тиспортсменхэм хуькыныгъэ баша ашыгъ. Я 20 — 30-рэ такыкхэм бысымхэм хьагъэм Іагуаор

зэкІэлъыкІоу радзэныр, зэлукІэгъум къэгъэзаплэ фашыныр къадэхугъ. ЯтІонэрэ мафэм Адыгем икомандэ хэшІыкІау нахьышІоу ешІагъ, очко 30-м къыщымыкІау тиспортсменхэр бысым-

хэм апэ итхуэ уахьтэ къыхэкІыгъ.

Антон Тусиковыр, Сергей Воротниковыр, Хьакъунэ Руслан хьагъэм Іагуаор анахьыбэрэ изыдзагъэхэм ащыщых.

Мы илъэсым ауужырэ ешІэгъоу

«Динамо-МГТУ»-м иІэштхэр тикъалэ щыкІоштых. Тыгъэгъазэм и 24 — 25-м тиспортсменхэр «Волжанин-ГЭС»-м дешІащтых, тикомандэ текІоныгъэр зэлукІэгъумэ къащыдихынэу тегъэгугъ.

СПОРТЫМРЭ ПІУНЫГЪЭМРЭ

УишІуагъэ зэбгъэкІырэр къыІотэжъы

Адыгэ Республикэм гъэсэнэгъэмрэ шІэныгъэмрэкІэ и Министерствэ икІэлэцІыкІу-ныбжыкІэ спорт еджаплэ кІэщакІо фэхъуи, Мыекъуапэ ия 19-рэ гимназие пІуныгъэм, шІэжым, гукІэгъум афэгъэхьыгъэ зэнэ-къокъу щызэхащагъ.

— «Зэфэдэ амалхэр зиІэ еджапл» — джары тизэлукІэгъу тызэреджагъэр, — къеІуатэ АР-м гъэсэнэгъэмрэ шІэныгъэмрэкІэ и Министерствэ икІэлэцІыкІу-ныбжыкІэ спорт еджаплэ ипашэу

ХьакІэмыз Аслъан. — Сэкъатныгъэ зиІэхэм адэлэжьэрэ ІофшІаплэхэр, еджаплэхэр ащ къыхэдгъэлэжыагъэх. Сэкъатныгъэ зиІэхэм агу къэтІэтыным, щыІэныгъэм нахьышІоу къыхэтІэнхэм фэшІ Іоф-

тхьабзэр зэрэзэхэтщагъэм тыкІэгущІужыгъ.

Зэнэкъокъур рагъэжъэным ыпкІэ Олимпиадэ джэгунхэм медальхэр къащыдзыхыгъэ Валерий Пономаренкэр, ХьакІэмыз Аслъан, нэмыкІхэри зэхахъэм къыщыгушылагъэх. Паралимпийскэ джэгунхэм я Дунэе мафэ телефуэ зэнэкъокъур зэрэзэхашагъэр къыдалыгътээ, сэкъатныгъэ зиІэхэм ІэпыІэгъу зэрящыкІагъэр хагъэунэфыкІыгъ.

Гимназием икІэлэеджакІохэмрэ сэкъатныгъэ зиІэхэмрэ зэхахъэхи, командиплІау загощыгъ. Дунэе

нэфыр зымылбэгъухэрэм, дзеу зэхэыхыхэрэм, нэмыкІ сэкъатныгъэ зиІэхэм гимназием икІэлэеджакІохэр ІэпыІэгъу афэхьухээз, зэгъусэхуэ яухъазырыныгъэ къагъэлэбгъуагъ.

— Апэрэ чІыпІэр къыдзыхыщтыр зэдгъэшІэным паеп зэнэ-къокъур зыкІызэхэтщагъэр, — тизэдэгущыІэгъу лъегъэкІуатэ ХьакІэмыз Аслъан. — ЛъэкІау яІэр зыдашІэжыным, язэфыщытыкІэхэр дгъэпытэнхэм афэшІ спортым ишІуагъэкІэ къыддэхурэр макІап.

Сэкъатныгъэ зиІэхэм аныбж хэхъуагъэу щыІэныгъэм игъогу нахь пытэу зытеуцохэкІэ, неІэ ІэпыІэгъоу аратырэр ащыгушпшэжыщтэп, яамал къызэрехьэу лэжъщтых, пезуштых, гукІэгъу ахэлъышт.

ФУТБОЛ

Хырыхыхьэр къэшІэгъошІуа?

Мафэхэр нахь къэуцъыныгъэхэми, футбол ешІэ зышІоигъомэ япчъагъэ хэкІырэп. Мыекъуапэ икІымэфэ зэлухыгъэ зэнэкъокъу хэлэжьэрэ командэхэм апэрэ чІыпІэр къыдзыхыщтыр язэрэгъашІэрэп. ЗэлукІэгъу пэпчъ къырыкІоштыр къэшІэгъуае, зэраухыщтыр хырыхыхьэм фэтэгъадэ.

Апшъэрэ купым зэрэщешІагъэхэр зэфэтхысыжъызэ, «Радугэр», МКЪТУ-р, «Щагъдыр» нахь къахэтэгъэщы.

«ЧІыгушъхь» — МКЪТУ — 1:5. Технологхэм футбол дахэ къагъэлэбгъуагъ. ГъонэжыкІо Азэмат тІогъогогъо, Шэуджэн Дмитрий, Карен Саргсян, Артем Казаковым зырызэ «ЧІыгушъхьэм» икЪэлапчъэ Іагуаор дадзагъ. Пчъагъэр 1:5-у зэлукІэгъур шІуахыгъэхэми, «ЧІыгушъхьэр» дзеу ешІагъэу тІыгътэрэп. Къэлапчъэм Іагуаор дидзэным пае хэкІыпІэшІухэр къыфэгъотыгъэхэп. Футболист ныбжыкІау Къонэ Амир ары ныІап МКЪТУ-м икЪэлапчъэ Іагуаор дэзыздагъэр.

«Радуга» — «Улап» — 5:0. «Радугэм» щешІэхэрэ Хьабэчыр Рустам щэгъогогъо, Сергей Веркашанскэмрэ Юрий Ивановымрэ зырызэ хьагъэм Іагуаор дадзагъ. ЗыцІэ къетІогъэ футболистхэр Урысыем изэнэкъокъу хэлажъэх, «Улапэм» хэтхэр къоджэ спортсменых.

«Мыекъуапэх-Инвест» — «Щагъдый» — 0:1.

Къэлапчъэм Іагуаор дзыздагъэр Андрей Перов.

«Урожай» — «Мыекъуапэ» — 0:1.



Хьагъэм Іагуаор изыдзагъэр Максим Деменко.

«Урожайм» Андрей Ушениыр, нэмыкІ футболист дэгъухэр хэтых, ау текІоныгъэр къыдихын ылъэкІырэп. ЫпкІэ щешІэхэрэм гуетыныгъэ ахэлъ шхъае, зэгурымыІохуэ къыхэкІы е къэлэпчъэлутым шІокІынхэр къахьылъэкІы. «Мыекъуапэр» ущыгъхуэнэу ешІагъ.

ЧІыпІау зыдэщытхэр

Я 4-рэ ешІэгъухэм аууж гъэхьагъэу ашыгъэр зэтэгъапшэ.

1. «Щагъдый» — 12

2. МКЪТУ — 10

3. «Мыекъуапэ» — 9

4. «Радуга» — 6

5. «Урожай» — 4

6. «Ошъутен» — 3

7. «ЧІыгушъхь» — 3

8. «Мыекъуап-Инвест» — 0.

9. «Улап» — 0.

ЯтІонэрэ купыр

«Кавказ» — «Картонтара» — 6:4, «Спортмастер» — «Газпром» — 7:1, МСПУ — МКЪТУ-2 — 4:2, «Делотехника» — «Нарт» — 4:4, «Квант» — УВД — 4:1, «Спортмастер-2» — МКЪТК — 4:1, «Ханскэр» — «Фышт» — 2:0.

Зэтэгъапшэх

Купэу «А»-р

1. МСПУ — 12

2. «Спортмастер» — 9

3. «Ханскэр» — 7

4. «Джокер» — 6.

Купэу «Б»-р

1. МКЪТК — 12

2. «Квант» — 9

3. УВД — 7

4. «Кавказ» — 6.

Зичэзыу ешІэгъухэр тыгъэгъазэм и 22 — 23-м яІэщтых.

Сурэтым итыр: МКЪТУ-м щешІэрэ ГъонэжыкІо Азэмат къэлапчъэм екІу.

Нэклубгъор зыгъэхъазырыгъэр
ЕМТИЛЬ Нурбий.

Зэхэзыщагъэхэр:
Адыгэ
Республикэм лъэпкъ
ІофхэмкІэ, ІэкІыб
къэралхэм
ащыпсэурэ
тильэпкъэгъухэм
адырІа
зэпхыныгъэхэмкІэ
ыкІи къэбар
жъугъэм
иамалхэмкІэ
и Комитет
Адресыр: ур.Кре-
стьянскэр, 236

Редактор
шхьаІэр

ДЭРБЭ
ТИМУР

Редактор
шхьаІэм
иапэрэ гуадзэр
МЭЩІЛЭКЪО
Сайд

ПшъэдэжІыжъ
зыхьырэ
секретары

НЭПШІЭКЪУЙ
Заур

Редакциер
зидэщыІэр:
385000,
къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79,
редактор шхьаІэм
иапэрэ
гуадзэр:
52-49-44,
редактор гуадзэр-
пшъэдэжІыжъ зы-
хьырэ секретары:
52-16-77.

E-mail:
adygvoice@mail.ru

Зыщаушыхъаты-
гъэр:

Урысые Федерацием
хэутын ІофхэмкІэ,
телерадиокъэтын-
хэмкІэ ыкІи зэлы-
ІэсыкІэ амалхэмкІэ
и Министерствэ
и Темыр-Кавказ
чІыпІэ гъэлоры-
шІапл, зэраушыхъа-
тыгъэ номерыр
ПИ №ТУ23-00916

Зыщыхаутырэр

ОАО-у
«Полиграф-ІОГ»,
385000,
къ. Мыекъуапэ,
ур. Пионерскэр,
268

Пчъагъэр
4876

Индексхэр
52161

52162

Зак. 3655

Хэутыным
узщыкІэтхэнэу щыт
уахьтэр
Сыхъатыр 18.00
ЗыщыкІэтхэгъэхэ
уахьтэр
Сыхъатыр 18.00